

September 18, 2025 - தினமணி செய்தித்தாள் - சிறு துணுக்கள்

1. பிரதமரின் மாபெரும் ஒருங் கிணைந்த ஜவுளி மண்டலம் மற்றும் ஆடைகள் (பிளம் மித்ரா) திட்டத்தின்கீழ், நாட்டில் முதலாவதாக மத்திய பிரதேச மாநிலம், தார் மாவட்டத்தில் ஜவுளி பூங்கா கட்டமைக்கப்பட்டுள்ளது.
 - i. 2,158 ஏக்கரில் உலகத்தர வசதிகளுடன் அமையும் இந்தப் பூங்காவுக்கு பிரதமர் மோடி அடிக்கல் நாட்டினார். இதன்மூலம் ரூ.23,146 கோடி முதலீடுகள் ஈர்க்கப்படும்; 3 லட்சம் வேலை வாய்ப்புகள் உருவாகும் என்று அரசின் செய்திக் குறிப்பில் தெரிவிக்கப்பட்டுள்ளது.
2. குரோஷியாவில் நடைபெறும் உலக மல்யுத்த சாம்பியன்ஷிப்பில், இந்தியாவின் அன்டீம் பங்கால் வெண்கலப் பதக்கச் சுற்றுக்கு முன்னேறினார்.
3. சீனாவில் நடைபெற்ற ஸ்பீடு ஸ்கேட்டிங் உலக சாம்பியன்ஷிப்பில், இரு பிரிவுகளில் தங்கம் வென்று இந்தியாளர்கள் வரலாறு படைத்தனர்.
 - i. சீனியர் ஆடவருக்கான 1,000 மீட்டர் ஸ்பிரின்ட் பந்தயத்தில், இந்தியாவின் வி.ஆனந்த்குமார் 1 நிமிஷம், 24.924 விநாடிகளில் இலக்கை எட்டி தங்கப் பதக்கம் வென்றார். இப்போட்டியில் இந்தியாவுக்கு முதல் தங்கம் வென்று அவர் சாதனை படைத்தார்.
 - ii. இதனிடையே, ஜூனியர் ஆடவர் 1,000 மீட்டர் ஸ்பிரின்டில் இந்தியாவின் கிரிஷ் சர்மா பந்தய இலக்கை 1 நிமிஷம், 29.296 விநாடிகளில் கடந்து முதலிடம் பிடிக்க, சீனாவின் லு டெங்போ வெள்ளி (1:30.243) வென்றார். சிலியின் கேப்ரியல் ரெயெஸ் வெண்கலம்(2:30.453). பெற்றார்.
4. குளிர்காலம் நெருங்கிவரும் நிலையில், காற்று மாசைக் கட்டுப்படுத்த மூன்று வாரங்களில் செயல் திட்டத்தை வகுத்து சமர்ப்பிக்க வேண்டும்' என்று மத்திய, மாநில மாசு கட்டுப்பாட்டு வாரியங்களுக்கு உச்சநீதிமன்றம் உத்தரவிட்டது.
 - i. காற்று தர மேலாண்மை ஆணையும் (சிஏக்யூஎம்), மத்திய மாசுக் கட்டுப்பாட்டு வாரியம் (சிபிசிபி) மற்றும் மாநில மாசுக் கட்டுப்பாட்டு வாரியங்களில் காலிப் பணிபிடங்கள் நீண்ட காலமாக நிரப்பப்படாதது தொடர்பாக தாமாக முன்வந்து பதிந்த வழக்கு விசாரணையின்போது இந்த உத்தரவை உச்சநீதிமன்றம் பிறப்பித்தது.
 - ii. இதில், காற்று தர மேலாண்மை ஆணையம் என்பது தேசிய தலைநகர் பிராந்திய ம்மற்றும் அதைச்சுற்றியுள்ள பஞ்சாப், ஹரியானா, உத்தர பிரதேசம் மற்றும் ராஜஸ்தான் மாநிலங்களில் கற்றின் தரத்தை மேம்படுத்தும் நோக்கில் மத்திய அரசால் அமைக்கப்பட்டதாகும்.
 - iii. இந்த வழக்கை விசாரித்த உச்சநீதிமன்றத் தலைமை நீதிபதி பி.ஆர். கவாய் தலைமையிலான அமர்வு பிறப்பித்த உத்தரவில் கூறியிருப்ப தாவது: காற்று தர மேலாண்மை ஆணையம், மத்திய மாசுக் கட்டுப்பாட்டு வாரியங்களில் உள்ள காலிப் பணி யிடங்களை நிரப்ப மூன்று மாதம் அவகாசம் அளிக்கப்படுகிறது.அது போல காற்று தர மேலாண்மை ஆணையம், மத்திய மாசுக் கட்டுப்பாட்டு வாரியம் மற்றும் மாநில மாசுக்கட்டுப்பாட்டு வாரியங்களில் பதவி உயர்வு அடிப்படையில் காலி யிடங்களை நிரப்ப 6 மாதம் கால அவகாசம் அளிக்கப்படுகிறது.
5. இந்தியா-ஐரோப்பிய யூனியன் இடையே நிகழாண்டு இறுதிக்குள் தடையற்ற வர்த்தக ஒப்பந்தத்தை இறுதி செய்ய காலவரம்பு நிர்ணயிக்கப்பட்டுள்ளது.
 - i. புவி அரசியல் நிலவரங்கள் மாறி வரும் சூழலில், இந்தியாவுடன் ஐரோப்பிய யூனியன் கொண்டிருக்கும் நெருங்கிய கூட்டுறவின் முக்கியத்துவம் தொடர்ந்து அதிகரித்து வருகிறது.

- ii. உறவுக்கு குறுக்கே ரஷியா: ரஷியாவின் ராணுவப் பயிற்சிகளில் இந்தியாவின் பங்கேற்பு, ரஷியாவிடம் இருந்து இந்தியா கச்சா எண்ணெய் வாங்குவது ஆகியவை இந்தியா-ஐரோப்பிய யூனியன் உறவுக்கு குறுக்கே இடர்ப்பாடாக இருக்கிறது. ஏனெனில் இந்தியா-ஐரோப்பிய யூனியன் உறவு என்பது வர்த்தகம் சார்ந்தது மட்டுமல்ல; அது விதிமுறைகளை அடிப்படையாக கொண்ட உலக ஒழுங்குக்கு ஆதரவாக இருப்பதையும் சார்ந்துள்ளது.
 - iii. பாதுகாப்பு, வர்த்தகம், தொழில்நுட்பம் உள்ளிட்ட முக்கியத் துறைகளில் இந்தியா-ஐரோப்பிய யூனியன் ஒன்றிணைந்து செயல்படுவதை அதிகரிப்பதற்கு உத்திசார்ந்த புதிய செயல்திட்டம் தயாரிக்கப்பட்டுள்ளது. இந்தச் செயல்திட்டம் இருதரப்புக்கு இடையே உள்ள உறவில் முக்கிய மைல்கல்லாக இருக்கும் என்று தெரிவிக்கப்பட்டது.
 - iv. இதுகுறித்து ஐரோப்பிய ஆணையத் தலைவர் உர்சுலா வோன் டர்லே யென் கூறுகையில், 'ஏற்கெனவே இந்தியாவின் மிகப் பெரிய வர்த்தக கூட்டாளியாக ஐரோப்பா உள்ளது. இந்நிலையில், நிகழாண்டுக்குள் இந்தியா-ஐரோப்பிய யூனியன் இடையே தடையற்ற வர்த்தக ஒப்பந்தத்தை இறுதி செய்வதில் ஐரோப்பிய ஆணையம் 'மிகுந்த ஈடுபாடு கொண்டுள்ளது.
 - v. தற்போது வெளியிடப்பட்டுள்ள புதிய செயல்திட்டம் இருதரப்புக்கு இடையிலான வர்த்தகம், முதலீடு உள்ளிட்டவற்றை மேம்படுத்தும். கூட்டுப் பொருளாதார பாதுகாப்பை வலுப்படுத்தி, பாதுகாப்புத் துறையில் தொழில் துறை ஒத்துழைப்பை ஆழமாக்கும்' என்றார்.
 - vi. ஐரோப்பிய ஒன்றியத்தில் உள்ள 27 நாடுகளும் புதிய செயல்திட்டத்துக்கு ஒப்புதல் அளிக்க வேண்டும். அதன் பின்னர், அது அடுத்த ஆண்டு முதல் காலாண்டில் நடைபெறக் கூடிய இந்தியா-ஐரோப்பிய யூனியன் உச்சிமாநாட்டில் ஏற்கப்படும்.
6. கடந்த ஆண்டை ஒப்பிடுகையில், நடப்பாண்டில் நாட்டின் ஏற்றுமதி 6 சதவீதம் உயரும் என்று மத்திய வர்த்தகத் துறை அமைச்சர் பியூஷ் கோயல் நம்பிக்கை தெரிவித்தார்.
- i. இந்தியப் பொருளாதாரம் 4 டிரில்லியன் டாலர் (ரூ.350 லட்சம் கோடி) என்பதில் இருந்து 30 டிரில்லியன் டாலர் (ரூ.2,633 லட்சம் கோடி) என்ற இலக்கை நோக்கி நகர்கிறது.
 - ii. கடந்த ஆண்டை ஒப்பிடுகையில், நாட்டின் ஏற்றுமதி 6 சதவீதம் உயரும். வேலையின்மை விகிதம் 5.1 சதவீதமாக குறைந்துள்ளது.
 - iii. இந்தியா-ஐரோப்பிய ஒன்றியம் இடையே இறுதிச் சுற்று பேச்சுவார்த்தை சிறப்பாக நடந்துள்ளது.
 - iv. ஐக்கிய அரபு அமீரகத்துடன் வெறும் 88 நாள் பேச்சுவார்த்தையில் தடையற்ற வர்த்தக ஒப்பந்தம் இறுதி செய்யப்பட்டது. உலக அளவில் மிக விரைவாக எட்டப்பட்ட தடையற்ற வர்த்தக ஒப்பந்தம் இது.
 - v. ஆப்பிரிக்க பிராந்தியம், வளைகுடா மற்றும் கிழக்கு ஐரோப்பாவின் வாயிலாக விளங்கும் ஐக்கிய அரபு அமீரகம், இந்தியாவின் முக்கிய வர்த்தக கூட்டாளியாகும்; 25 லட்சத்துக்கும் மேற்பட்ட இந்தியர்கள் வாழ்கின்றனர்.
 - vi. அந்நாட்டுடன் இருதரப்பு வர்த்தகம் வேகமாக வளர்வதுடன், முதலீடுகளும் அதிகரிக்கின்றன. பெரு, சிலி, நியூஸிலாந்து, ஓமன் ஆகிய நாடுகளுடனும் தடையற்ற வர்த்தக ர்த்தக ஒப்பந்த பேச்சுவார்த்தை நடைபெறுகிறது அவர்.
7. உலக அளவில் சிறந்த 100 வணிக கல்வி நிறுவனங்களின் பட்டியலில் பெங்களூரு, அகமதாபாத், கொல்கத்தா ஐஐஎம்எம்கள் இடம்பிடித்துள்ளன.
- i. இதுதொடர்பாக பிரிட்டன் தலைநகர் லண்டனில் உள்ள உலகளாவிய

உயர்கல்வி பகுப்பாய்வு நிறுவனமான குவாக்க ரெல்லி சைமன்ட்ஸ் (க்யூஎஸ்) வெளியிட்ட தரவரிசைப் பட்டியலில், உலக அளவில் வணிக கல்வியில் சிறந்து விளங்கும் முதல் 100 கல்வி நிறுவனங்களில் இந்தியாவின் 14 கல்வி நிறுவனங்கள் இடம்பெற்றுள்ளன.

- ii. மொத்தம் 80 நாடுகள் மற்றும் நில பிரதேசங்களில் உள்ள 390 கல்வி நிறுவனங்களை பகுப்பாய்வு செய்து இந்தப் பட்டியல் வெளியிடப்பட்டது.
8. கொடிக் கம்பங்கள் தொடர்பாக பிறப்பிக்கப்பட்ட அரசாணை மற்றும் வழிகாட்டு விதிமுறைகளைக் கண்டிப்புடன் பின்பற்ற வேண்டும். தவறும்பட்சத்தில் சம்பந்தப்பட்ட அதிகாரி மீது தாமத முன்வந்து நீதிமன்ற அவமதிப்பு நடவடிக்கை எடுக்கப்படும் என்று சென்னை உயர்நீதிமன்றம் எச்சரிக்கை விடுத்துள்ளது.
 - i. தமிழகம் முழுவதும் பொது இடங்கள், மாநில, தேசிய நெடுஞ் சாலைகள், உள்ளாட்சி அமைப்புகளுக்குச் சொந்தமான இடங்களில் அனுமதியின்றி வைக்கப்பட்டுள்ள அரசியல் கட்சிகள், ஜாதி, மத அமைப்புகள் மற்றும் சங்கங்களின் கொடிக்கம்பங்களை ஏப்.28- ஆம் தேதிக்குள் அகற்ற வேண்டும் என்று சென்னை உயர்நீதிமன்ற மதுரை அமர்வில் நீதிபதி ஜி.கே. இளந்திரையன் கடந்த ஜன.27- ஆம்தேதி உத்தரவிட்டார்.
 - ii. மேலும், இந்த உத்தரவு மீது எடுக்கப்பட்ட நடவடிக்கை குறித்த அறிக்கையை தாக்கல் செய்யவும் உத்தரவிட்டிருந்தார்.
9. செங்கல்பட்டு மாவட்டம், மதுராந்தகத்தில் 2,000 ஏக்கரில் சர்வதேச நகரத்துக்கான பெருந்திட்டம் தயாரிக்க ஒப்பந்தப்புள்ளி கோரப்பட்டுள்ளது.
 - i. நிகழாண்டுக்கான (2025-26) நிதிநிலை அறிக்கையை தமிழக நிதியமைச்சர் தங்கம் தென்னரசு கடந்த மார்ச் மாதம் சட்டப் பேரவையில் தாக்கல் செய்தார். அதில், பொதுமக்களின் அனைத்துத் தேவைகளையும் நிறைவு செய்யும் வகையில் ஒருங்கிணைந்த புதிய நகரங்கள் உருவாக்கப்படும் என்று அறிவிக்கப்பட்டிருந்தது.
 - ii. அந்த வகையில், சென்னைக்கு அருகே 2,000 ஏக்கரில் பள்ளிகள், கல்லூரிகள், தனியார் நிறுவனங்கள், வீட்டு வசதிகள் மற்றும் பூங்காக்கள் கொண்ட புதிய உலகத் தரம் வாய்ந்த நகரம் அமைக்கப்படும் என்று தெரிவிக்கப்பட்டது.
 - iii. அதன்படி, அனைத்து வசதிகளையும் உள்ளடக்கி, 2,000 ஏக்கரில் சர்வதேச நகரம் உருவாக்க காஞ்சிபுரம், திருவள்ளூர், செங்கல்பட்டு, ராணிப்பேட்டை மாவட்டங்களில் ஐந்து இடங்கள் அடையாளம் காணப்பட்டன. அதுகுறித்த ஆய்வறிக்கை தமிழ்நாடு தொழில் மேம்பாட்டுக் கழகத்துக்கு அனுப்பப்பட்டது.
 - iv. இந்த ஆய்வறிக்கையின் அடிப்படையில், செங்கல்பட்டு மாவட்டம் மதுராந்தகத்தில் 2,000 ஏக்கரில் புதிய சர்வதேச நகரம் அமைக்க தமிழ்நாடு அரசு முடிவு செய்தது.
 - v. இந்நிலையில், சர்வதேச நகரம் அமைப் பதற்கான பெருந்திட்டம் தயாரிக்க தமிழ்நாடு தொழில் வளர்ச்சிக் கழகம் (டிட்கோ) ஒப்பந்தப்புள்ளி கோரியுள்ளது.
 - vi. மதுராந்தகத்தில் புதிய சர்வதேச நகரம் அமைக்கப்பட்டதும் அங்கு, பல்வேறு பன்னாட்டு முதலீடுகள் வரும் என்பதுடன் ஏராளமான வேலைவாய்ப்புகளும் உருவாக்கப்படும் என்பது குறிப்பிடத்தக்கது.